
Shivastutishlokasamnayanam 4

शिवस्तुतिश्लोकसंनयनम् ४

Document Information



Text title : Shivastutishlokasamnayanam 4

File name : shivastutishlokasaMnayanam4.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah | navamAMshaH | shivastutishlokasaMnayanam
2 | vAvRRittashlokaH ||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

शिवस्तुतिश्लोकसंनयनम् ४



(शिवरहस्यान्तर्गते नवमांशे)

सूतः उवाच ।

जटाजूटोरुशोभाङ्कमस्तकं भूतिभूषितम् ।

रूद्राक्षस्रग्भिराकीर्णं त्रिपुण्ड्रावलिभूषितम् ॥ २५.२१ ॥

कुलालः उवाच ।

नमोऽस्तु ते देव दयानिधे हर

प्रपन्नपालाव्यय सोममौले ।

व्यालोलव्यालामल हस्तशूल

नौ पाहि सर्वेश्वर कालकाल ॥ २५.४८ ॥

वणिक् उवाच ।

गङ्गाचन्द्रकलासदुल्लसद्गङ्गासारस्फुरन्मौलि ते

कण्ठं ते शितिकण्ठ कुण्ठितगर श्रीनीलकण्ठाधुना ।

वह्नीन्द्वर्कभवाक्षकोणजकृपापाङ्गोल्लसत्ते मुखं

पादाब्जं सुरमौलिजालमणियुक्कान्तं भजे शङ्करम् ॥ २६.५७ ॥

कृषीवलः उवाच ।

भो भर्ग शाश्वत विभो त्रिजगच्छरण्य

राकेन्दुधामवदनामलचारुमूर्ते ।

विश्वेश शाश्वत विभो शशिखण्डचूड

मामद्य पाहि करुणावरुणालयेश ॥ २८.४२ ॥

पशुपतिः (भक्तः उवाच) ।

नमस्ते रुद्रं वा श्रुतिशिरगमन्योऽहमिषुमान्

नमस्ते बाहुभ्यां तव शिवखरेषूद्यतकरः ।

शरव्या हेतिभ्यां तव वरद सङ्खुब्ध धनुषे

तवेशस्याहद्या तनुरपि मनो मेऽद्य पदयोः ॥ ४०.४१ ॥

हिरण्यो देवस्त्वं नखशिखमुखा ते नयनयोः
तनुं सम्पश्यन् वै भव शिव नमः सोम वपुषे ।
अतोऽणीयञ्ज्यायान् श्रुतिकलितवाक्यार्थकलनैः
नमः शेषी देवः श्रुतिगदित पञ्चाक्षरमनोः ॥ ४०.४२ ॥

बालः (ज्ञानसम्बन्ध) उवाच ।
शम्भोभर्गभवान्तकाव्यय विभो पाह्यम्बुजाक्षणा-
लोक्व्यामौलिसुमूल भालविलसन्नेत्रप्रभाभासित ।
(शम्भोभर्गभवान्तकाव्यय विभो पाह्यज्जाक्षणा-
क्ष्योत्तुङ्गशिरःसु भालविलसन्नेत्रप्रभाभासित ।)
आलोलद्युति सोमसुन्दर जटाजूटात्तगङ्गोत्तम
व्यालानद्धशरीरकान्त गरजिच्छीरञ्जिताङ्ग प्रभो ॥ ४६.३८ ॥

दभ्रगृहे शिवदर्शनवर्णनम्
सोमं सोमललामगाङ्गसुजटाचूडं मृडं शङ्करं
सोमार्कानललोचनं गरगलं वैयाघ्रचर्माम्बरम् ।
मन्दस्मेरमुखाम्बुजं च सुमहाबाहुं प्रभाभासुरं
शूलोद्यन्मृगटङ्ककं पदनतामर्त्यावृतं शङ्करम् ॥ ५६.३९ ॥

दभ्रः उवाच ।
शम्भो पाहि महेश सोमशकलालङ्कारमौले हर
स्वामिन् देव दयानिधे करुणया मां पाहि सर्वेश्वर ।
त्वं विश्वाधिक वेदवेद्य भगवन् कारुण्यवारान्निधे
धन्योऽस्मीश भवत्पादाम्बुजरसास्वादैकसन्मानसः ॥ ५६.४१ ॥

वैश्यः (उवाच) ।
भो शम्भो त्रिजगच्छरण्य करुणातारुणवारां निधे
पाहीश प्रमथाधिनाथ गरधृक् विश्वेश विश्वाधिक ।
विश्वाशास्य विभो विभूषणमहाकाकोदराकन्धर
सोमानद्ध किरीटकोटिविलसद्भस्माङ्गरागारुण ॥ ६१.३१ ॥

वीरशार्दूलोवाच
हर हर दुरितानि दीनबन्धो
कुरु मम बन्धविमोचनं भवाद्य ।
परिहर संसृतिभारमुग्रखेदं

गुरुगरलाशन देव देव पाहि ॥ २८ ॥

॥ इति शिवरहस्यान्तर्गते शिवस्तुतिश्लोकसंनयनम् ४ सम्पूर्णम् ॥

- ॥ श्रीशिवरहस्यम् । सदाशिवाख्यः नवमांशः । शिवस्तुतिश्लोकसंनयनम् २ । वावृत्तश्लोकाः ॥

- .. shrIshivarahasyam . sadAshivAkhyah navamAMshaH . shivastutishlokasaMnayanam 2 . vAvRRittashlokaH ..

Notes:

The shlokas for eulogizing Shiva; that eventuate sporadically in various Adhyaya-s of Shiva Rahasyam Amsa-09, are collated on this page.

Proofread by Ruma Dewan

——
Shivastutishlokasamnayanam 4

pdf was typeset on July 14, 2024

——
Please send corrections to sanskrit@cheerful.com

